

Ha'api'ira'a 5 : Aupurura'a

E nehenehe 'outou e ha'api'i i teie ha'api'ira'a i roto i tōna tā'āto'ara'a 'aore rā, ma te tātuha'ara'a potopoto i te reira. E fa'atano i te ha'api'ira'a 'ia au i te huru o te orara'a o te fenua iho, te mau hia'ai 'e te fāito matahiti, 'e te māramarama o tā 'outou peresidenira'a pupu autahu'ara'a 'aore rā, te piha tamāhine.

'UA HA'API'I MAI IESU MESIA IA TĀTOU, E NĀHEA 'IA AUPURU

Nō te tauturu i te mau melo o te peresidenira'a pupu autahu'ara'a aore rā o te piha tamāhine 'ia hi'o ia Iesu Mesia 'ei hi'ora'a maita'i nō rātou nō te aupurura'a, e nehenehe 'outou e ani ia rātou 'ia paraparau mai nō ni'a i tāna mau ha'api'ira'a 'e te hi'ora'a nō te tāvinira'a (hi'o [Luka 10:25-37](#) ; [3 Nephi 17:5-10](#)). 'A fa'ata'a ē, te aupurura'a 'o te 'atu'atura'a ia ia vetahi 'ē mai tā te Fa'aora i rave. E aha te taime i rave ai te hō'ē ta'ata i te reira nō 'outou, 'e e aha tā te reira i fa'atupu i ni'a ia 'outou ? E nāhea te hi'ora'a o te Mesia e tano ai i tā tātou mau tauto'ora'a nō te aupuru i te mau melo nō tā tātou pupu autahu'ara'a 'aore rā piha tamāhine ? Ia vetahi 'ē ?

E NEHENEHE TĀTOU E AUPURU I TE FEIĀ E 'ĀUA HA'ATI NEI IA TĀTOU

Nō te tauturu i te mau melo o te peresidenira'a 'ia fāri'i i te fa'aurura'a e nāhea i te aupuru i te mau melo nō tā rātou pupu autahu'ara'a 'aore rā piha tamāhine, e ani atu ia rātou 'ia 'āparau i te ta'ata tāta'itahi nā ni'a i te i'oa (e nehenehe te pāpā'i parau e fāri'i i te hō'ē tāpura i'oa nō te piha nā roto i te fa'anahora'a Member Tools 'aore rā i te pāpā'i parau o te pāroita). E nehenehe teie mau uira'a i muri nei e tauturu :

- E aha tā tatou i 'ite i ni'a ia rātou ?
- E aha tō rātou pūai 'e tō rātou mau tāmatara'a hō'ē roa ?
- E aha tā tātou e rave nō te tauturu ia rātou ('ei hi'ora'a, i roto i te tāvinira'a 'e i te mau 'ohipara'a 'e i te mau purera'a i te sābati) ?

E ani i te mau melo o te peresidenira'a 'ia feruri ato'a, e nāhea rātou e nehenehe ai e fa'aitoito i te mau melo o te pupu autahu'ara'a 'aore rā o te piha tamāhine 'ia fa'a'ohipa i tō rātou pūai 'e te mau tārēni nō te aupurura'a ia vetahi 'ē, i roto 'e i rāpae i tā rātou pupu autahu'ara'a 'aore rā, piha tamāhine.

E ani i te peresidenira'a o te pupu autahu'ara'a 'aore rā o te piha tamāhine 'ia ha'a mai te au i tei fa'auruhia ia rātou e rave. E hina'aro paha rātou e hi'o fa'ahou 'e e tau i te mau fa'anahora'a tei ravehia i roto i tā rātou putuputura'a peresidenira'a i tupu a'enei nō te tu'u atu i tā rātou mau fa'anahora'a 'āpī. E ha'apāpū ē, 'ua ta'a maita'i ia rātou ē, te mau parau 'ōmo'e tei 'āparauhia nō te hō'ē melo tāta'itahi, 'ia vai 'ōmo'e noa te reira.

MAU RĀVE'A TAUTURU NŌ TE PĀTURURA'A

- *Buka arata'i rahi : Tāvinira'a i roto i Te 'Ēkalesia a Iesu Mesia i te Feiā Mo'a i te mau Mahana Hope'a Nei, pene 21, ChurchofJesusChrist.org*
- [2 Korinetia 6:4-7](#) ; [Mosia 18:8-9](#) ; [Te Parau Ha'api'ira'a 'e te mau Parau Fafau 84:106](#)
- [« Mea pūai tātou 'ia 'āmuhia » video](#)